

Врз основа на член 22 а во согласност со член 36 од Законот за локална самоуправа („Сл. весник на РМ“ бр. 5/2002), член 21 од Статутот на Општина Македонска Каменица („Сл. гласник на Општина Македонска Каменица бр. 4/2005), Советот на Општина Македонска Каменица на ден 10.10.2016 донесе:

## **ПРАВИЛНИК**

### **За правото и начинот за користење на бесплатен превоз**

#### **Член 1**

Со овој Правилник се одредува правото и начинот за користење на бесплатен превоз за жителите од селските средини од општина Македонска Каменица и превозот ќе се врши со возила сопственост на општина Македонска Каменица, во временски интервал што ќе биде утврден дополнително со распоред во зависност од бројот на пријавените кандидати.

#### **Општи одредби**

#### **Член 2**

Средствата за реализација на бесплатниот превоз се на товар на Буџетот на општина Македонска Каменица.

Бесплатниот превоз ќе се врши еден ден во неделата, во ден петок.

#### **Право на користење на бесплатен превоз**

#### **Член 3**

Право на користење на бесплатен превоз имаат жителите од селата: Моштица, Саса, Луковица, Косевица, Костин Дол, Цера, Дулица и Тодоровци.

#### **Категории на лица кои можат да бидат корисници на бесплатен превоз**

#### **Член 4**

- Пензионери
- Лица корисници на социјална парична помош
- Лица корисници на постојана парична помош
- Хендикепирани лица

#### **Член 5**

Корисниците на бесплатниот превоз потребно е да ги достават следните документи:

- Барање
- Фотокопија од лична карта
- Чек од последната исплатена пензија
- Решение за користење на социјална или постојана парична помош
- Соодветна медицинска документација

## **Член 6**

Релации на кои ќе се одвива бесплатниот превоз:

- с. Саса – Македонска Каменица – с.Саса
- с.Моштица - Македонска Каменица – с.Моштица
- с.Цера - Македонска Каменица – с.Цера
- с.Дулица - Македонска Каменица – с.Дулица
- с.Луковица - Македонска Каменица – с.Луковица
- с.Тодоровци - Македонска Каменица – с.Тодоровци
- с.Косевица - Македонска Каменица – с.Косевица
- с.Костин Дол - Македонска Каменица – с.Костин Дол

## **Член 7**

Лице задолжено за контрола на вршењето на бесплатниот превоз е сообраќајниот инженер вработен во општина Македонска Каменица.

## **Член 8**

На корисниците на бесплатниот превоз ќе им биде издадена потврда со име и презиме заверена од општината. Потврдата може да се користи само со лична карта.

## **Завршни одредби**

### **Член 9**

Доколку превозните средства се користат од страна на јавните установи и јавните служби основани од страна на Советот на општина Македонска Каменица како и од страна на Здружението на пензионери на општина Македонска Каменица трошоците за патување ( гориво, патарина, зелен картон, трошоци за шоферот и слично) ќе бидат на нивен товар.

### **Член 10**

Секоја злоупотреба на потврдата за бесплатниот превоз ќе биде санкционирана согласно позитивни законски норми на Република Македонија.

Во случај на промена на статусот – корисник на бесплатен превоз, корисникот е должен таа промена да ја пријави во општина Македонска Каменица во рок од 15 дена од денот на настанувањето на промената.

### **Член 11**

Овој Правилник влегува во сила со денот на донесувањето а ќе се објави во Службен гласник на Општина Македонска Каменица.

**Совет на општина М.Каменица**

**Претседател**

**м-р д-р Мице Бошкоски спец. интернист**